

॥ ఓం నమో శ్రీకృష్ణాయ ॥

18.08.2024 ఆదివారం (394వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పారే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక భావకోలామ్ ॥
సంసార సాగర గభీర తయా తు భీతాః ।
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారితే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

పంచమస్కంధః

అథ శ్రీమద్భాగవతే పారమహంస్యాం సంహితాయాం పంచమస్కంధే ఏకోనవింశో_ధ్యాయః

శ్రీశుక ఉవాచ

కల్పాయుషాం స్థానజయాత్పునర్భవాత్

క్షణాయుషాం భారతభూజయో వరం

క్షణేన మర్త్యేన కృతం మనస్వినః

సన్న్యస్య సంయాంత్యభయం పదం హరేః

॥ 5-19-23 ॥

న యత్ర వైకుంఠకథాసుధాపగా

న సాధవో భాగవతాస్తదాశ్రయాః

న యత్ర యజ్ఞేశమఖా మహోత్సవాః

సురేశలోకో_పి న వై స సేవ్యతాం

॥ 5-19-24 ॥

ప్రాప్తా నృజాతిం త్విహ యే చ జంతవో

జ్ఞానక్రియాద్రవ్యకలాపసంభృతాం

న వై యతేరన్నపునర్భవాయ తే

భూయో వనౌకా ఇవ యాంతి బంధనం

॥ 5-19-25 ॥

యైః శ్రద్ధయా బర్హిషి భాగశో హవి

ర్షిరుప్తమిష్టం విధిమంత్రవస్తుతః

ఏకః పృథ నామభిరాహుతో ముదా

గృహ్ణాతి పూర్ణః స్వయమాశిషాం ప్రభుః

॥ 5-19-26 ॥

సత్యం దిశత్యర్థితమర్థితో నృణాం

నైవార్థదో యత్పునరర్థితా యతః

స్వయం విధతే భజతామనిచ్ఛతా

మిచ్ఛాపిధానం నిజపాదపల్లవం

॥ 5-19-27 ॥

యద్యత్ర నః స్వర్గసుఖావశేషితం

స్విష్టస్య సూక్తస్య కృతస్య శోభనం

తేనాజనాభే స్మృతిమజ్జన్మ నః స్యా

ద్వర్షే హరిర్యదృజతాం శం తనోతి

॥ 5-19-28 ॥

శ్రీశుక ఉవాచ

జంబూద్వీపస్య చ రాజన్నుపద్వీపానష్టౌ హైక ఉపదిశంతి

సగరాత్మజైరశ్వాన్వేషణ ఇమాం మహీం పరితో నిఖనద్భి

రుపకల్పితాన్

॥ 5-19-29 ॥

తద్యథా స్వర్ణప్రస్థశ్చంద్రశుక్ల ఆవర్తనో రమణకో

మందరహరిణః పాంచజన్యః సింహలో లంకేతి

॥ 5-19-30 ॥

ఏవం తవ భారతోత్తమ జంబూద్వీపవర్షవిభాగో

యథోపదేశముపవర్ణిత ఇతి

॥ 5-19-31 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే ఏకోనవింశో_ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే వింశో_ధ్యాయః

శ్రీశుక ఉవాచ

అతః పరం ప్లక్షాదీనాం ప్రమాణలక్షణసంస్థానతో

వర్షవిభాగ ఉపవర్ణితే

॥ 5-20-1 ॥

జంబూద్వీపో_యం యావత్ప్రమాణవిస్తారస్తావతా క్షారోదధినా

పరివేష్టితో యథా మేరుర్జంబ్వాభ్యేన అవణోదధిరపి తతో

ద్విగుణవిశాలేన ప్లక్షాభ్యేన పరిక్షిప్తో యథా పరిఖా

బాహ్యోపవనేన ప్లక్షో జంబూప్రమాణో ద్వీపాభ్యాకరో హిరణ్మయ

ఉత్థితో యత్రాగ్నిరుపాస్తే సప్తజిహ్వాస్తస్యాధిపతిః

ప్రియవ్రతాత్మజ ఇద్భుజిహ్వాః స్వం ద్వీపం సప్తవర్షాణి విభజ్య

సప్తవర్షనామభ్య ఆత్మజేభ్య ఆకలయ్య స్వయమాత్మయోగే

నోపరరామ

॥ 5-20-2 ॥

శివం యవసం సుభద్రం శాంతం క్షేమమమృతమభయమితి

వర్షాణి తేషు గిరయో నద్యశ్చ సపైవాభిజ్ఞాతాః

॥ 5-20-3 ॥

మణికూటో వజ్రకూట ఇంద్రసేనో జ్యోతిష్మాన్ సుపర్ణో

హిరణ్యప్రీవో మేఘమాల ఇతి సేతుశైలాః . అరుణా

నృష్ణాంగిరసీ సావిత్రీ సుప్రభాతా ఋతంభరా సత్యంభరా

ఇతి మహానద్యః యాసాం జలోపస్పర్శనవిధూతరజస్తమసో

హంసపతంగోర్ధ్వాననసత్యాంగసంజ్ఞాశ్చత్వారో వర్షాః సహస్రాయుషో

విబుధోపమసందర్శనప్రజననాః స్వర్గద్వారం త్రయ్యా విద్యయా

భగవంతం త్రయీమయం సూర్యమాత్మానం యజంతే

॥ 5-20-4 ॥

ప్రత్నస్య విష్ణో రూపం యత్సత్యస్వర్తస్య బ్రహ్మణః

అమృతస్య చ మృత్యోశ్చ సూర్యమాత్మానమీమహీతి

॥ 5-20-5 ॥

ష్లక్షాదిషు పంచసు పురుషాణామాయురింద్రియమోజః సహో బలం

బుద్ధిర్విక్రమ ఇతి చ సర్వేషామౌత్పత్తికీ సిద్ధిరవిశేషేణ

వర్తతే

॥ 5-20-6 ॥

ష్లక్షః స్వసమానేనేక్షురసోదేనావృతో యథా తథా ద్వీపోఽపి

శాల్మలో ద్విగుణవిశాలఃసమానేన సురోదేనావృతః

పరివృంక్తే

॥ 5-20-7 ॥

యత్ర హ వై శాల్మలీ ష్లక్షాయామా యస్యాం వాప కిల

నిలయమాహుర్భగవతశ్చందః స్తుతః పతత్త్రిరాజస్య సా

ద్వీపహూతయే ఉపలక్ష్యతే

॥ 5-20-8 ॥

తద్వీపాధిపతిః ప్రియవ్రతాత్మజో యజ్ఞబాహుః స్వసుతేభ్యః
 సప్తభ్యస్తన్నామాని సప్తవర్షాణి వ్యభజత్సురోచనం సౌమనస్యం
 రమణకం దేవవర్షం పారిభద్రమాప్యాయనమవిజ్ఞాతమితి

॥ 5-20-9 ॥

తేషు వర్షాద్రయో నద్యశ్చ సపైవాభిజ్ఞాతాః స్వరసః శతశృంగో
 వామదేవః కుందో ముకుందః పుష్పవర్షః సహస్రశ్రుతిరితి
 అనుమతిః సినీవాలీ సరస్వతీ కుహూ రజనీ నందా

రాకేతి

॥ 5-20-10 ॥

తద్వర్షపురుషాః శ్రుతధరవీర్యధరవసుంధరేషంధరసంజ్ఞా భగవంతం
 వేదమయం సోమమాత్మానం వేదేన యజంతే

॥ 5-20-11 ॥

స్వగోభిః పితృదేవేభ్యో విభజన్ కృష్ణశుక్లయోః
 ప్రజానాం సర్వాసాం రాజాంధః సోమో న ఆస్తితి

॥ 5-20-12 ॥

ఏవం సురోదాద్భుహిస్తద్వీగుణః సమానేనావృతో ఘృతోదేన
 యథా పూర్వః కుశద్వీపో యస్మిన్ కుశస్తంబో దేవకృత
 స్తద్వీపాఖ్యాకరో జ్వలన ఇవాపరః స్వశప్పరోచిషా
 దిశో విరాజయతి

॥ 5-20-13 ॥

తద్వీపపతిః ప్రైయవ్రతో రాజన్ హిరణ్యరేతా నామ
 స్వం ద్వీపం సప్తభ్యః స్వపుత్రేభ్యో యథాభాగం విభజ్య స్వయం
 తప ఆతిష్ఠత వసువసుదానదృఢరుచినాభిగుప్తస్తుత్యవ్రత
 వివిక్తవామదేవనామభ్యః

॥ 5-20-14 ॥

తేషాం వర్షేషు సీమాగిరయో నద్యశ్చాభిజ్ఞాతాః సప్త సపైవ
 చక్రశ్చతుఃశృంగః కపిలశ్చిత్రకూటో దేవానీక ఊర్ధ్వరోమా
 ద్రవిణ ఇతి రసకుల్యా మధుకుల్యా మిత్రవిందా
 శ్రుతవిందా దేవగర్భా ఘృతచ్యుతా మంత్రమాలేతి

॥ 5-20-15 ॥

యాసాం పయోభిః కుశద్వీపౌకసః కుశలకోవిదాభియుక్త
కులకసంజ్ఞా భగవంతం జాతవేదసరూపిణం కర్మకౌశలేన
యజంతే

॥ 5-20-16 ॥

పరస్య బ్రహ్మణః సాక్షాజ్ఞాతవేదోఽసి హవ్యవాట్
దేవానాం పురుషాంగానాం యజ్ఞేన పురుషం యజేతి

॥ 5-20-17 ॥

తథా ఘృతోదాద్భుహిః క్రౌంచద్వీపో ద్విగుణః స్వమానేన
క్షీరోదేన పరిత ఉపకృప్తో వృతో యథా కుశద్వీపో
ఘృతోదేన యస్మిన్ క్రౌంచో నామ పర్వతరాజో
ద్వీపనామనిర్వర్తక ఆస్తే

॥ 5-20-18 ॥

యోఽసౌ గుహాప్రహరణోన్మథితనితంబకుంజోఽపి
క్షీరోదేనాసిచ్యమానో భగవతా వరుణేనాభిగుప్తో
విభయో బభూవ

॥ 5-20-19 ॥

తస్మిన్నపి ప్రైయవ్రతో ఘృతపుష్టో నామాధిపతిః స్వే ద్వీపే
వర్షాణి సప్త విభజ్య తేషు పుత్రనామసు సప్త రిక్థాదాన్
వర్షపాన్ నివేశ్య స్వయం భగవాన్ భగవతః పరమకల్యాణ
యశస ఆత్మభూతస్య హరేశ్చరణారవిందముపజగామ

॥ 5-20-20 ॥

ఆమో మధురుహో మేఘపుష్టః సుధామా భ్రాజిష్టో
లోహితార్ణో వనస్పతిరితి ఘృతపుష్టసుతాస్తేషాం
వర్షగిరయః సప్త సపైవ నద్యశ్చాభిఖ్యాతాః
శుక్లో వర్షమానో భోజన ఉపబర్హిణో నందో
నందనః సర్వతోభద్ర ఇతి అభయా అమృతౌఘా
ఆర్యకా తీర్థవతీ రూపవతీ పవిత్రవతీ శుక్లేతి

॥ 5-20-21 ॥

యాసామంభః పవిత్రమమలముపయుంజానాః పురుషఋషభ
ద్రవిణదేవకసంజ్ఞా వర్షపురుషో ఆపోమయం దేవమపాం

పూర్ణేనాంజలినా యజంతే

॥ 5-20-22 ॥

ఆపః పురుషవీర్యాః స్థ పునంతీర్భుర్భువః సువః

తా నః పునీతామీవ ఘ్నిః స్పృశతామాత్మనా భువ ఇతి

॥ 5-20-23 ॥

ఏవం పురస్తాత్క్షీరోదాత్పరిత ఉపవేశితః శాకద్వీపో

ద్వాత్రింశల్లక్షయోజనాయామః సమానేన చ దధిమండోదేన

పరీతో యస్మిన్ శాకో నామ మహీరుహః స్వక్షేత్రవ్యపదేశకో

యస్య హ మహాసురభిగంధస్తం ద్వీపమనువాసయతి

॥ 5-20-24 ॥

తస్యాపి ప్రాయవ్రత ఏవాధిపతిర్నామ్నా మేధాతిథిః సోఽపి

విభజ్య సప్త వర్షాణి పుత్రనామాని తేషు స్వాత్మజాన్

పురోజవమనోజవపవమానధూమ్రానీక-చిత్రరేఫబహురూప

విశ్వధారసంజ్ఞాన్ నిధాప్యాధిపతీన్ స్వయం భగవత్యనంత

ఆవేశితమతిస్తపోవనం ప్రవివేశ

॥ 5-20-25 ॥

ఏతేషాం వర్షమర్యాదాగిరయో నద్యశ్చ సప్త సప్తైవ ఈశాన

ఉరుశృంగో బలభద్రః శతకేసరః సహస్రస్రోతో దేవపాలో

మహానస ఇతి అనఘాఽఽయుర్దా ఉభయస్పృష్టిరపరాజితా

పంచపదీ సహస్రస్రుతిర్నిజధృతిరితి

॥ 5-20-26 ॥

తద్వర్షపురుషో ఋతవ్రతసత్యవ్రతదానవ్రతానువ్రతనామానో

భగవంతం వాయ్వాత్మకం ప్రాణాయామవిధూతరజస్తమసః

పరమసమాధినా యజంతే

॥ 5-20-27 ॥

అంతః ప్రవిశ్య భూతాని యో బిభర్త్యాత్మకేతుభిః

అంతర్యామీశ్వరః సాక్షాత్పాతు నో యద్వశే స్ఫుటం

॥ 5-20-28 ॥

ఏవమేవ దధిమండోదాత్పరతః పుష్కరద్వీపస్తతో

ద్విగుణాయామః సమంతత ఉపకల్పితః సమానేన

స్వాధూదకేన సముద్రేణ బహిరావృతో యస్మిన్ బృహత్పుష్కరం

జ్వలనశిఖామలకనకపత్రాయుతాయుతం భగవతః

కమలాసనస్యాధ్యాసనం పరికల్పితం

॥ 5-20-29 ॥

తద్ద్వీపమధ్యే మానసోత్తరనామైక ఏవార్వాచీనపరాచీన

వర్షయోర్మర్యాదాచలో_యుతయోజనోచ్ఛ్రాయాయామో యత్ర తు

చతస్రృషు దిక్షు చత్వారి పురాణి లోకపాలానామింద్రాదీనాం

యదుపరిష్టాత్సూర్యరథస్య మేరుం పరిభ్రమతః సంవత్సరాత్మకం

చక్రం దేవానామహోరాత్రాభ్యాం పరిభ్రమతి

॥ 5-20-30 ॥

తద్ద్వీపస్యాప్యధిపతిః ప్రైయవ్రతో వీతిహోత్రో నామైతస్యాత్మజౌ

రమణకథాతకినామానౌ వర్షపతీ నియుజ్య స స్వయం పూర్వజవ

ద్భగవత్కర్మశీల ఏవాస్తే

॥ 5-20-31 ॥

తద్వర్షపురుషా భగవంతం బ్రహ్మరూపిణం సకర్మకేణ

కర్మణారాధయంతీదం చోదాహరంతి

॥ 5-20-32 ॥

యత్తత్కర్మమయం లింగం బ్రహ్మలింగం జనో_ర్చయేత్

ఏకాంతమద్వయం శాంతం తస్మై భగవతే నమ ఇతి

॥ 5-20-33 ॥

ఋషిరువాచ

తతః పరస్థాల్లోకాలోకనామాచలో లోకాలోకయో

రంతరాలే పరిత ఉపక్షిప్తః

॥ 5-20-34 ॥

యావన్నానసోత్తరమేర్వోరంతరం తావతీ భూమిః కాంచన్య

న్యాదర్శతలోపమా యస్యాం ప్రహితః పదార్థో న కథంచిత్పునః

ప్రత్యుపలభ్యతే తస్మాత్సర్వసత్త్వపరిహృతా_సీత్

॥ 5-20-35 ॥

లోకాలోక ఇతి సమాఖ్యా యదనేనాచలేన

లోకాలోకస్యాంతర్వర్తినావస్థాప్యతే

॥ 5-20-36 ॥

స లోకత్రయాంతే పరిత ఈశ్వరేణ విహితో
 యస్మాత్సుర్యాదీనాం ద్రువాపవర్గాణాం జ్యోతిర్గణానాం
 గభస్తయోఽర్వాచీనాంస్త్రీన్ లోకానావితన్వానా
 న కదాచిత్పరాచీనా భవతుముత్సహంతే
 తావదున్నహనాయామః

॥ 5-20-37 ॥

ఏతావాన్ లోకవిన్యాసో మానలక్షణసంస్థాభిర్విచింతితః
 కవిభిః స తు పంచాశతోఽటిగణితస్య భూగోలస్య
 తురీయభాగోఽయం లోకాలోకాచలః

॥ 5-20-38 ॥

తదుపరిష్టాచ్ఛతస్యష్వాశాస్వాత్మయోనినాఖిలజగద్గురుణా
 ధినివేశితా యే ద్విరదపతయ ఋషభః పుష్కరచూడో
 వామనోఽపరాజిత ఇతి సకలలోకస్థితిహేతవః

॥ 5-20-39 ॥

తేషాం స్వవిభూతీనాం లోకపాలానాం చ వివిధవీర్యో
 పబ్బంహణాయ భగవాన్ పరమమహాపురుషో మహావిభూతిపతి
 రంతర్యామ్యాత్మనో విశుద్ధసత్త్వం ధర్మజ్ఞానవైరాగ్యైశ్వర్యా
 ద్యుష్టమహాసిద్ధ్యుపలక్షణం విష్వక్సేనాదిభిః స్వపార్షదప్రవరైః
 పరివారితో నిజవరాయుధోపశోభితైర్నిజభుజదండైః
 సంధారయమాణస్తస్మిన్ గిరివరే సమంతాత్సకలలోక
 స్వస్తయ ఆస్తే

॥ 5-20-40 ॥

ఆకల్పమేవం వేషం గత ఏష భగవానాత్మయోగమాయయా
 విరచితవివిధలోకయాత్రాగోపీయాయేత్యర్థః

॥ 5-20-41 ॥

యోఽన్తర్విస్తార ఏతేన హ్యలోకపరిమాణం చ వ్యాఖ్యాతం
 యద్భూహిర్లోకాలోకాచలాత్తతః పరస్తాద్యోగేశ్వరగతిం
 విశుద్ధాముదాహరంతి

॥ 5-20-42 ॥

అండమధ్యగతః సూర్యో ద్యావాభూమ్యోర్వదంతరం

సూర్యాండగోలయోర్మధ్యే కోట్యః స్యుః పంచవింశతిః ॥ 5-20-43 ॥

మృతేఽణ్ణ ఏష ఏతస్మిన్ యదభూత్తతో మార్తండ ఇతి
వ్యపదేశః హిరణ్యగర్భ ఇతి యద్ధిరణ్యాండసముద్భవః ॥ 5-20-44 ॥

సూర్యేణ హి విభజ్యంతే దిశః ఖం ద్యౌర్మహీ భిదా
స్వర్గాపవర్గౌ నరకా రసౌకాంసి చ సర్వశః ॥ 5-20-45 ॥

దేవతిర్య మనుష్యాణాం సరీస్పపసవీరుధాం
సర్వజీవనికాయానాం సూర్య ఆత్మా దృగీశ్వరః ॥ 5-20-46 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే వింశోఽధ్యాయః

॥అథ క్షమా పార్థనా॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥